



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۱۸/۰۸/۲۵



مینه منگل

طالبان د جگړې گټونکي ندي!

طالبان ښه پوهېږي چې د افغانستان په جگړه کې گټونکي ندي ، او کله به هم دوی گټونکي نشي ځکه چې دوی د افغان امنیتي ځواکونو په وړاندې کله هم خپله بریا نه تر لاسه کوي، که چېرې طالبان د جگړې گټونکي وای نو دا اولس کاله جگړه کې به یې یوه وړه بریا تر لاسه کړی وای .

دا اولس کاله کېږي چې طالبان د افغان امنیتي ځواکونو په وړاندې جگړه کوي سره له دې چې د پاکستان ، ایران ، او د سیمې د استخباراتو مالي مرستې او تجهیزات کې ورسره همکاري یې سارې ده خو بیا هم د افغانستان په جگړه کې ماتې خوري، او دا جگړه ددوی په وژلو تمامېږي .

طالبانو تل په افغانستان کې یوه نا څرگنده او نا روا جگړه پرمخ وړي چې هدف یې د بېگناه افغانانو شهیدانول، او د تور مخي پنجاب ، آی اس آی خوشحاله کول دي . طالبان باید په دې وپوهېږي څومره چې دوی د پنجاب پوځ ته وفاداره دي، دومره پنجاب ترې د ځان په گټه استفاده کوي .

د پاکستان حکومت د افغانانو بربادي غواړي ، د افغانستان وړانول غواړي، او د افغانانو بې رحمه وژل غواړي چې دا پروژې د طالبانو پر مټ پرمخ بیايي، که چېرې طالبان د جگړې گټونکي وای نو لومړی به یې کندز ښار ساتلی وای سره له دې چې پاکستانی جنرالانو د جگړې رهبري پر مخ وړله ، او یا فراه ښار چې هلته هم د طالبانو سره هم د ایران همکاري وه او هم د پاکستان د پوځ خو بیا هم فراه ښار د وسله والو طالبانو ولکې ته ورنغله . پر غزني ښار یې بریدونه و کړل ډېره هڅه یې وکړه چې غزني ښار ونیسي او سره له دې چې تر نیم زیات پاکستانی طالبان ، او پوځي افسرانو هم ددې جگړې رهبري کوله خو بیا یې هم غزني ونشو نیولی، غزني ښار د وسله والو طالبانو په گور بدل شو .

اوس نو پکار ده چې هغه افغاني وسله والي ډلې چې د پاکستان ، ایران، او د سیمې د استخباراتو په لمخون د افغانستان د تباهی په خاطر جگړه کوي له دې جگړې د لاس واخلي ځکه چې دوی د جگړې گټونکي ندي دوی صرف د بېگناه انسانانو ژوند اخلي او بس دوی ته پکار ده چې د افغان حکومت سره د سوله وکړي او د خپلې خاورې ساتنه د وکړي دوی دې نه ځانونه برباد کوي او نه دنور افغانان .

دوی د هم د افغان امنیتي ځواکونو په شان جهاد وکړي تر څو یې نومونه په تاریخ کې ځلانده پاتې شي، که قدرت غواړي نو راد شي د سیاست د لارې د قدرت ته ځانونه ورسوي، که جگړه کوي بیا نو د جگړې توان نه لري ځکه چې ددوی په وړاندې ددې وطن اصیل بچیان ولاړ دي او دا خاوره داسې اصیل بچیان لري چې هیچاته به ددې خاورې د نیولو اجازه ورنکړي .

ښه ده چې دواړه خواوې د جگړې پرته د سولې په فضا کې خپلې ستونزې حل کړي .

د یو موټي، سوکاله افغانستان په هیله .

د پاڼو شمېره: له 1 تر 1

افغان جرمن آنلاين په درنښت تاسو همکاري ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنې د لیکنیزې ښې پازوالي د لیکوال په غاړه ده ، هیله من یو خپله لیکنه له رالیږلو مخکې په څیر و لولی